

## بالاکوٹ سے فلسطین تک

میرے عزیز بھائی (نواسہ امیر شریعت) پروفیسر ذوالفضل بھاری تہ گنگ تشریف لائے تو شہدائے بالاکوٹ کے مزارات پر حاضری کا نظم طے پایا۔ میری بھی ایک عرصہ کی خواہش تھی کہ ان عالی مرتبت شہیدوں کے حضور اپنی عقیدت کی چمکیں بچھاؤں۔ سو تہ گنگ سے راولپنڈی اور راولپنڈی سے ایک بہت ہی پیارے دوست حافظ صفوان محمد کے ہاں بری پور پہنچے۔ حافظ صفوان محمد نے میزبانی کا حق ادا کیا۔ مگر ایک دفتر میں مصروفیت کی وجہ سے شریک سفر نہ بن سکے۔ البتہ ان کی بجائے محترم سید افتخار شاد صاحب نے رفاقت کی۔ اور ان کی معیت میں یہ سفر بڑے اچھے ماحول میں طے ہوا۔

بالاکوٹ کی سنگلخ وادی پر نظر پڑتے ہی تاریخ کے اوراق ایک ایک کر کے سامنے آنے لگے۔ حضرت امیر المؤمنین سید احمد شہید رحمۃ اللہ علیہ اور تورومی دیر کے فاصلے پر محمود آرام مجاہد کبیر حضرت مولانا شاہ اسمعیل شہید رحمۃ اللہ علیہ کے مزارات پر انوارات پر فاتحہ خوانی کا شرف حاصل ہوا تو عزیمت کے ان راہیوں کی داستانِ حرمتِ ذہن کی مسکریں پر اترنے لگی۔ یہ سرزمین کتنی خوش نصیب ہے کہ اس کی آغوش میں ایسے انمول لعل و جواہر مدفون ہیں۔ اندازہ کیجیے کہ رائے بریلی کا آبائی وطن اور نازو نعم کی پرسکون زندگی چھوڑ کر اللہ کی زمین پر اللہ کے دین کے غلبہ و حاکمیت کے لئے مشقت اور تکلیف بھری خارزار وادیوں میں در بدری کی ٹھوکریں اختیار کر کے بالاکوٹ کے پہاڑوں میں لڑتے ہوئے شہید ہو کر مر ہو جانے والے سید احمد اور دہلی میں اپنے دادا شاہ ولی اللہ کی علمی سند کو جہاد کی خاطر خیر باد کہنے والے حضرت شاہ اسمعیل جو اپنی راحت و سکون کو کھٹ و مصیبت میں بدل کر بالاکوٹ میں سکنا شاہی سے سنجہ آنا ہوئے اور شہادت سے سر فراز ہو کر حیاتِ ابدی سے ہمکنار ہوئے۔ خلوص و للیت ان پاکباز و نیک سرشت مجاہدین کو کہاں سے کہاں لے آئی اور ان ہادفا و بے نفس انسانوں نے ارض و وطن کے باسیوں کو ظمیروں کے مظالم سے بچانے کے لئے اپنی جانوں کو قربان کر ڈالا۔ اس بے نظیر ایثار و قربانی ہی کا نتیجہ ہے کہ ہمارا وطن سکھ سرداروں اور برطانوی مقامروں سے آزاد ہو گیا۔ لیکن الموس کے سب کچھ دین و وطن کی آبرو پر نشانے کے باوجود بھی بعض تیرہ نصیب کم ظریف ان عظیم لوگوں کے مقدس وجودوں کو اپنے فرنگی ہابا کے حکم پر "انگریزوں کے ایجنٹ" "وہابی" اور "گستاخانِ رسول" جیسے زہر آلود تیروں سے چھلنی کر کے اپنی عاقبت کی بربادی کا سامان کرنے پر تلے ہوئے ہیں۔ حالانکہ خود ان خاکِ بسر و خاسرین کے اپنے شرعی پنڈت برطانوی استعمار کے گماشتے بن کر امت مسلمہ کی بیٹھ میں خبز زنی کرتے چلے آئے ہیں۔

مجاہدین بالاکوٹ کی ہندوستان میں پہلی عظیم اسلامی تحریک اسلام کی نشاۃ ثانیہ کی خاطر تھی۔ لیکن راجہ سمرند کے خونین اور بعض طلوع کا کہ جن کی موسیٰ زر اور جاد طلبی نے اس قافلے کو منزل پر پہنچنے سے پہلے ہی نیم جان کر ڈالا۔ علامہ محمد اقبال نے اکبر الہ آبادی کے نام ایک خط میں اپنا تجزیہ پیش کرتے ہوئے لکھا ہے کہ "مجدد الف ثانی، عالمگیری اور مولانا اسمعیل شہید رحمۃ اللہ علیہم نے اسلامی سیرت کے احیاء کی کوشش کی مگر صوفیہ کی کثرت اور

صدیوں کی جمع شدہ قوت نے اس گروہ احرار کو کامیاب نہ ہونے دیا" (اقبال نامہ حصہ دوم صفحہ ۳۸)۔ مجاہدین بالاکوٹ کے سرخیل "حضرت سید احمد شہید نے اس تحریک کی غرض و غایت کی وضاحت ان الفاظ میں فرمائی ہے۔

"میرے اس اقدام کا مقصد رضاء باری تعالیٰ کے سوا کچھ نہیں، میں نہ کوئی علاقہ لینا چاہتا ہوں۔ نہ حکومت و جاگیر کا طلبگار ہوں نہ جاہ، مال کا خواہاں ہوں، صرف ایک غرض، ایک مطلب اور ایک نسب العین میرے سامنے ہے۔ اور وہ یہ ہے کہ خدا کا کلمہ سر بلند ہو اور رسول پاک صلی اللہ علیہ وسلم کی سنت تازہ ہو جائے۔"

سید احمد شہید اور شاہ اسمعیل شہید نے ظلمت کدہ بند میں حق و صداقت کی جو مشعل اپنے خون سے روشن کی تھی اسے اپنا زمانہ نہ گل کرنے کی ہر ممکن کوشش کی۔ لیکن وقت نے ثابت کیا کہ اخلاص کی قوت سے سچائی کی لو اتنی بلند ہوتی گئی کہ حق آخر کار غالب ہوا اور اس کی روشنی نے ہر دور کے مظلوموں کے لئے مشعلِ راد اور چراغِ ہدایت کا کام دیا۔ ان جان نثاروں نے قلم و کثرتِ تعداد کو کبھی مد نظر نہیں رکھا۔ بلکہ ان کے سامنے قرن اول کے جنت مکانوں کا معرکہ بدر تھا اور پھر ان عزم و ہمت کے پالوں نے ثبات و یقین کے بل بوتے پر اپنی جان لڑادی۔ کیونکہ قلم و کثرت کبھی اہل حق کا معیار نہیں رہی اور نہ ہی اہل حق نتائج کو ملحوظ رکھتے ہوئے کارزار میں اترتے ہیں۔ وہ اپنی جانیں مستحلی پر لے کر نکلتے ہیں۔ اور فتح و شکست سے بے پروا ہو کر نتائجِ قادر مطلق پر چھوڑ دیتے ہیں۔ جب ایک آدمی نے مجاہدین کی کم تعداد کی طرف حضرت سید احمد شہید کی توجہ دلائی تو انہوں نے جواباً فرمایا۔

"بھائی! فتح و شکست اللہ تعالیٰ کے اختیار میں ہے۔ جس کو چاہے دے دے۔ بہت لوگوں یا تھوڑوں پر موقوف نہیں۔ کبھی اللہ تعالیٰ تھوڑوں کو بہتوں پر غالب کر دیتا ہے۔ کبھی بہتوں کو تھوڑوں پر۔ اور ہم کو تو اپنے پروردگار کی رضامندی درکار ہے۔ فتح و شکست سے کچھ غرض نہیں۔ پروردگار کی خوشنودی میں بہر صورت ہماری فتح مندی ہے۔ یعنی اگر خدا نے بزرگ و برتر کی رضامندی و خوشنودی حاصل ہو جائے اور ہمارا ہر عمل رضائے عین مطابق ہو تو یہ اعتبار ظواہر ہماری شکست بھی دراصل فتح مندی ہوگی"

آج بھی قلم و کثرت کی بجائے عزم و ہمت اور ایقان او ایمان کی مضبوطی کی ضرورت ہے جو فی الحقیقت اللہ کے عطا کردہ اٹھنی ہتھیار ہیں۔ عالمی قوت روس کا چند ہزار مجاہدین کے ذریعے افغانستان سے شکست خوردہ ہو کر نکلتا ابھی کھل جی کی بات ہے۔ فلسطین کی سرزمین پر مٹھی بھر مجاہدوں نے اسرائیل کے سامنے سر اٹھا کر پوری دنیا کی توجہ اپنی طرف مبذول کرائی ہے۔ بالاکوٹ سے فلسطین تک عالم کفر کے خلاف سر فرشتوں کی جوانمردی اور پامردی تاریخِ حریت کا تسلسل ہے۔ اگر مسلم دنیا طیرت و حمیت کا ثبوت دیتے ہوئے ایک آواز ہو جائے تو کوئی وجہ نہیں کہ فلسطینی مجاہد اپنے مسکن اور انبیاء کی سرزمین فلسطین کو غاصب اسرائیل سے واپس نہ لیں۔ ہائیس عرب ملکوں میں واقع ایک چھوٹے سے ملک اسرائیل کی کامیابی کا راز یہ ہے کہ اس نے اپنے سر پرست امریکہ کے ذریعے تمام عالمِ اسلام خصوصاً عرب دنیا کو تقسیم در تقسیم کر رکھا ہے۔ عرب جب تک مذاکرات و صلح، سربراہی کا فرسوں اور بے مقصد معاہدوں جیسی رسمی فضولیات کی بجائے جمادی راستہ اختیار نہیں کریں گے۔ نوجوان